

Ichachan 49

1. Yohanisi ishashaese tara de zo ge Ayhudi nen?
-Yohanisi ishashaese tara de zowon Yesusi Mende Ibaysine.
2. Yohanisi ishashak tara de zo ge Ayhudi niye?
-Nen ichachan zo eli de Tumon.
3. Yohanisi ichachan zuk te Ayhudi katang?
-Yohanisi ichachan na sene: "Tach'it gortegu."
4. Goro tach'en a katang?
-Tach tasi nyebba ge de Tumon.
-Tach tasi nyebba ge de zowon.
-Tach tasi nyebba ge de geskinun.
5. T'obi a katang?
-T'obi ga de alay zo may teek na ibba zo may tuntoko.
6. T'obi ibaysi zo na uwado ko?
-Ibaysi na uwang.
7. Men konang so ibaysi zo komajo de geskinun o komajo de resedun o komajo de Set'ani liyoko. Anen?
-Ga Yesusi Mende Ibaysine.
8. Yohanisi zeri zuk te Ferisawi o zuk te Seduk'awi ke weya ge konowatun kiyang?

- Ga bboydiya ede dangk'isine shesheko.
-Ga bboydiya ede tach gortege na hinongo.
9. Zuk te Ferisawi o zuk te Seduk'awi tasi ke Tuma arshiyesega ede kiyang?
-Ga bboydiya ede tasi ke desha dege kochga Tuma kibaysi ede.
10. Desha degey koch Tuma ke ibaysiyech ko?
-Iyong.
11. Desha konang so Tuma moy na arshiyagecho. A katang?
-Ga geskin hayni so.
12. Zuk te Ferisawi o zuk te Seduk'awi tasi ke Tuma arshiyesega ede ch'uwa kiyang?
-Ede tasi ke Tuma arshiyesega ede bboydiya ede ga du'u ge Abrahamiyo.
13. Tuma ibaysiyech nyebba ge de du'u gegey ko shubbune o jone degey ko?
-Ibaysiyechong.
14. Nyebba ge de zo ge dangk'isine na geskin dege hayniyongo, Yohanisi se niye?
-Yohanisi sene bidede kedu de geso, Tuma lim ede na er ede kat gok teek.
15. Balgede Yesusi remes ba ge diya teeko, de ingkar neno

anen?

-Ga Tuma Wuru.

16. Yesusi t'obine ch'uwa Tuma Shubbune se niye?

-Tuma Shubbune sene ay arshiyese Yesusi shesheki.

17. Yohanisi zeri Yesusi ke kolay de Tumon kiyang?

-Yene ke Tuma ajine zungk'u kon de res nyebba ge de

Isak'iyo, Tuma mu ajine Yesusi ke res nyebba ge de zowoni.

-T'obi ge de Yesusi tolo, Tuma Wuru ingkar Yesusi ba de i

ke shega teek.

Gezeri Matewosi 4:1

1-Tolo ch'uwa Tuma Wuru ingkar Yesusi lejok kengak na Set'ani kilobuga.

-Yesusi i ba ge de i ke shega teek na i niye?

-Set'ani ilopto.

-Set'ani tach'ineng.

-Konese ke leleyo, Set'ani deshi geskin na deshi geskin ch'olo.

-Set'ani ilop ke kach o Tuma ch'oloy.

-Set'ani ilop ke kach o shektin ch'oloy.

-Yene ke Set'ani ilop Adami o Hewani gabo de sheo teeko,

Set'ani mu hin ke ilop Yesusi.

-Set'ani hin ke ilop Yesusi kiyang?

-Ga bboydiya Set'ani hin ke Yesusi deshi geskino.

-Set'ani hin ke Yesusi deshi geskini kiyang?

-Ga bboydiya Yesusi ibaysi zo na Set'ani hinongo.

-Yesusi o deshi geskini, ibaysiyech na uwado ko?

-Uwang.

-Yesusi o deshi geskini, Set'ani koy ke komorutene.

-Yesusi o deshi geskini, Set'ani indi Yesusi ke gensa dene.

-Yesusi o deshi geskini, ibaysiyech komajo de geskinun o de resedun o de Set'ani liyok na uwang.

-Set'ani ilop Yesusi bboydiya hin ke k'en ortene tuntoko.

-Set'ani ilop Yesusi bboydiya hin ke koy ke komorutene.

-Yesusi i ba ge de i ke shega teek na pesh amset duru ungo jar wuch.

Gezeri Matewosi 4:2

2-Yesusi ch'uwa i ungo jar wuch bal o pach karong na tolo poso usaboy.

-Yesusi ga Tuma s'ep kiyene muy ga me'en s'ep.

- Nyebba ge diya poso am Yesusi sheshek.
- Gezeri iloben konang de Set'ani.

Gezeri Matewosi 4:3

3-Set'ani de ilop neno sene: "Inyu o ay Woche Tumoni, indi bena giya kat ke gala."

-Set'ani elese Yesusi na sene: "Inyu o ay Woche Tumoni."

- Yesusi ga Woche Tumon na Set'ani gayong ko?
- Set'ani gay sheshek.

-Set'ani sene: "Inyu o ay Woche Tumoni" kiyang?

- Set'ani hin ke Yesusi irar ke nen aga Woche Tumoni.
- Set'ani hin ke Yesusi irar komachene de Tumonoy.

- Set'ani enget Yesusi ande Tuma Shubbune ane kelesengo.
- Set'ani enget Yesusi ke deshi an kon de i orte Tumon bbichoy.

- Yesusi tach bena ke gala na uwado ko?
- E. Yesusi ga Tuma na uwa a muuk.

-Gezeri ye'esen konang de Yesusi.

Gezeri Matewosi 4:4

4-Yesusi ye'ese na sene: "Ya ilanga kone na sene: 'Zo gala ge so remesong, kiyene muy remes eli ge de Tumono mu.'"

- Yesusi ye'ese Set'ani niye?
- Eli ge de Tumono.

-Yesusi elese Set'ani eli de Tumon de i mas'api ge de Tumon teeko.

- Yesusi sene an kon k'en gala de achuwon tuntok. A katang?
- Ga eli de Tumon yebben.

- Yesusi sene gala ke ami ko?
- Iyong.

-Zo hin gala ungojo ungojo ch'olo na Yesusi gaydo.

-Achuk hin gala kiyene muy tara mu hin gala.

- Achuk am na tara amongi shekto ko?
- Sheong.

- Achuk res na tara koy tumu de gowon teeki shekto ko?
- Sheong.

- Achuo de k'en tuntoko ga tara.
- Tara k'en tuntoko bboyodiya tara resongo.

-Yesusi sene de k'en a muuk tuntoko ga eli de Tumon

yebben.

-Poso am sheshek kiyene muy Yesusi bena ke gala tach'ong kiyang?

-Ga bboydiya Tuma Shubbune ane kelesengo.

-Yesusi shik Set'ani na hinong.

-Yesusi shik Tuma Shubbune so.

-Yesusi hin ke desheli eli de Tuma so eliyo.

-Yesusi kun ba diya teek ke ddoy eli de Tumon so.

-Gezeri iloben de Set'aniyo i ke ramango.

Gezeri Matewosi 4:5-6

5-Tolo Set'ani koye Yesusi katama de Yerusalemi na uruge kese zo kenjiyese Tuma tuntok na isan ketey yongo.

6-Set'ani elese Yesusi na sene: "Inyu Tuma ayen iska na tebbendo na ede mu shoen na jarechenu benak teek wala na humseng. Ya ilanga kone re na inyu o ay woche Tumoni, ddeshe ya bak."

-Set'ani koye Yesusi kese zo kenjiyese Tuma tuntok na elese Yesusi ke ddeshe baki.

-Set'ani elese Yesusi ke ddeshe bak bboydiya eli ge de Tumon teek ga kone na Tuma Shubbune tep Yesusi na uwado.

-Eli de Tumon de i mas'api ge de Tumono teeko, Set'ani gaydo ko?

-Set'ani gaydo.

-Set'ani dda eli de Tumon na desheli katang?

-Set'ani dda eli de Tumon na bbot ki bbich.

-Set'ani bbot eli de Tumon bboydiya hin ke lut zowo.

-Set'ani lut Hewani na bbot eli de Tumon niye?

-Set'ani sene ay resiyong.

-Set'ani bbot eli de Tumon na hin ke lut Yesusi.

-Set'ani hin ke Yesusi desheli ande Tuma Shubbune ane kelesengo na ddeshe keso baki.

-Gezeri ye'esen ramang de Yesusi.

Gezeri Matewosi 4:7

7-Yesusi ye'ese na sene: "Tuma Komorut ke ilobi. Ya ilanga toniye sabo boyo."

-Yesusi ye'ese Set'ani niye?

-Eli ge de Tumono.

-Yesusi elese Set'ani eli de Tumon de i mas'api ge de Tumon teeko.

-Yesusi sene “Tuma Komorut ke ilobi.”

-Tuma gilopong kiyang?

-Ga bboydiya Tuma eli mante ch’olo.

-Ga bboydiya Tuma eli budin na uwango.

-Ga bboydiya Tum tep etene ch’olo.

-Ga bboydiya Tuma etene muuk hum na uwango.

-Yesusi keso de zo kenjiyese Tuma bak ddeshong kiyang?

-Ga bboydiya Tuma Shubbune keleskenko.

-Yesusi Set’ani shiyong.

-Yesusi shik Tuma Shubbune so.

-Gezeri iloben de Set’aniyo i ke sizi.

Gezeri Matewosi 4:8-9

8-Set’ani ane yem na koye Yesusi ele de ramatu tuntok na irerese bizingo o ba muuk na sene:

9-“Tone k’oma ba na goyniyan anyi. Ba diya muuk kayen ke denu.”

-Set’ani koye Yesusi ele de ramatu tuntok na irar nen bizingo ge bawun muuk.

-Set’ani sene ay Yesusi goyni neni, ach nen komorsete

bawun muki.

-Set’ani ach Yesusi komorsete bawun muuk na uwado ko?

-Set’ani uwado.

-Set’ani ach Yesusi komorsete bawun muuk na uwa niye?

-Ga bboydiya Adami shik Set’ani na Set’ani oguwa ke komorute Adami o de bawun muuko.

-Adami shik Set’ani na Set’ani oguwa ke komorute Adami o de bawun o de zowon muuk.

-Yesusi goyni Set’ani ko?

-Iyong.

-Gezeri ye’esen sizi de Yesusi.

Gezeri Matewosi 4:10

10-Balge dongo Yesusi sene: “Set’ani diya ok ya liyok. Ya ilanga toniye sabo boy na gogoyniga Tuma Komorute so.”

-Yesusi ye’ese Set’ani niye?

-Eli ge de Tumono.

-Yesusi elese Set’ani eli de Tumon de i mas’api ge de Tumon teeko.

-Yesusi sene “Gogoyni Tuma Komorut so.”

-Yesusi k'en orte Set'ani tuntok niye?

-Eli ge de Tumono.

-Yesusi bbot eli de Tumon bbich ko?

-Iyong.

-Yesusi eli eli de Tumon bidede i mas'api ge de Tumon teeko matana.

-Ke lele, Set'ani ilop ke k'en orte Tumon tuntoki na uwang.

-Ke lele tolo, Set'ani ilop ke k'en orte Adami o orte Hewani tuntoki.

-Adami o Hewani bboydiya shik eli de Set'aniyo, Set'ani k'enuwa ortege tuntok.

-Ke lele Tuma ach komorsete bawun Adami so.

-Kiyene muy Adami bboydiya shik eli de Set'aniyo, Set'ani oguwa ke komorute bawun muuk.

-Set'ani oguwa ke komorute Adami o de zowon o de bawun muuk.

-Komorsete bawun muuk oguwa ke komorsete Set'ani.

-Meta, Set'ani ilop ke k'en orte Yesusi tuntok kiyene muy uwang.

-De k'en tuntoko, a Set'ani ko a Yesusi?

-Ga Yesusi.

-Yesusi k'en orte Set'ani tuntok kiyang?

-Ga bboydiya Yesusi ga Tuma.

-Ga bboydiya ke lele Yesusi k'ek Lusiperi ke iskache sheiyo.

-Yesusi k'ek Lusiperi ke shei kiyene muy Lusiperi deshi geksin na oguwa ke Set'ani.

-Orte Set'ani o nyerata gene muuk, Yesusi mala deshi katang?

-Ongon ede tumu de gowon teek.

-Yesusi k'en orte Set'ani na ch'uwa Set'ani oguwa liyok.

Gezeri Matewosi 4:11

11-Tolo Set'ani oyse Yesusi na oguwa. Iska ge Tumon ngun na deshiyese nen.

-Set'ani koy liyok na Tuma Shubbune iso iska gene orte Yesusi ke eringes Yesusi.

-Set'ani koy liyok kiyene muy ungoch konang yama ke ilop Yesusi ch'away.